

**केन्द्रीय विद्यालय संगठन, कोलकाता संभाग**  
**प्री - बोर्ड परीक्षा अंक योजना - 2025-26**

**कक्षा - X**  
**विषय - हिन्दी**

**अधिकतम अंक- 80**  
**समय - 3 घंटे**

**सामान्य निर्देश:**

- अंक योजना का उद्देश्य मूल्यांकन को अधिकाधिक वस्तुनिष्ठ बनाना है।
- अंक योजना में दिए गए वर्णनात्मक प्रश्नों के उत्तर बिंदु अंतिम नहीं हैं। ये सुझावात्मक एवं सांकेतिक हैं।
- यदि परीक्षार्थी इन उत्तर बिंदुओं से भिन्न, किंतु उपयुक्त उत्तर दें तो उसे उपयुक्त अंक दिए जाएँ।
- एक ही प्रकार की अशुद्धि पर अंक न काटा जाए।
- मूल्यांकन कार्य अपनी निजी व्याख्या के अनुसार नहीं, बल्कि अंक योजना में निर्दिष्ट निर्देशानुसार ही किया जाए।

| प्रश्न संख्या | खंड - क<br>(अपठित बोध)                                                                                                                                                                                                                                                                                                                                                                                                                                               | अंक<br>(14) |
|---------------|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------|
| 1.            | निम्नलिखित गद्यांश को ध्यानपूर्वक पढ़कर उस पर आधारित पूछे गए प्रश्नों के उत्तर लिखिए                                                                                                                                                                                                                                                                                                                                                                                 | 7           |
| क.            | (i) <b>A</b> और <b>R</b> दोनों सही हैं तथा <b>R</b> , <b>A</b> की सही व्याख्या है।                                                                                                                                                                                                                                                                                                                                                                                   | 1           |
| ख.            | (ii) क्योंकि विद्या-प्राप्ति के लिए निरंतर परिश्रम और साधना की आवश्यकता होती है, जबकि सुख की कामना आलस्य और विश्राम को बढ़ावा देती है।                                                                                                                                                                                                                                                                                                                               | 1           |
| ग.            | (iii) परिश्रम विद्यार्थी की प्रत्येक चुनौती में सहायता करता है, जिससे असंभव कार्य भी संभव और कठिन कार्य भी सरल हो जाता है।                                                                                                                                                                                                                                                                                                                                           | 1           |
| घ.            | 'पुरुषार्थी' विद्यार्थी परिश्रम को अपना सहयोगी मानता है और उद्यम (प्रयास) में विश्वास रखता है, जबकि 'आलसी' विद्यार्थी सुख की कामना करता है और निष्क्रियता को अपनाता है।<br>सफलता सुनिश्चित करना: पुरुषार्थी के लिए परिश्रम एक सकारात्मक शक्ति है जो असंभव कार्यों को संभव बनाती है। निरंतर उद्यम करने से वह निराशा और बुरी भावनाओं को त्याग देता है, जिससे उसकी सफलता सुनिश्चित होती है।                                                                             | 2           |
| ङ             | एक आदर्श विद्यार्थी की दो प्रमुख विशेषताएँ हैं:<br><b>निरंतर परिश्रम</b> : वह परिश्रम को अपना सहयोगी मानता है। यह विशेषता उसे कठिन कार्यों को सरल बनाने और प्रत्येक चुनौती में उद्यम करने की शक्ति देती है, जिससे लक्ष्य-प्राप्ति आसान हो जाती है।<br><b>सुख की कामना का त्याग</b> : वह जानता है कि सुख और विद्या विरोधी हैं। यह विशेषता उसे आलस्य और पथभ्रष्ट करने वाली बुरी भावनाओं से दूर रखती है, जिससे उसका ध्यान पूरी तरह से विद्या-अर्जन पर केंद्रित रहता है। | 2           |
| 2.            | निम्नलिखित काव्यांश को ध्यानपूर्वक पढ़कर उस पर आधारित पूछे गए प्रश्नों के उत्तर लिखिए-                                                                                                                                                                                                                                                                                                                                                                               | 7           |
| (क)           | (ii) विपत्ति केवल कमजोर और डरपोक लोगों को ही भयभीत करती है।                                                                                                                                                                                                                                                                                                                                                                                                          | 1           |
| (ख)           | (ii) कथन (A) गलत है परंतु कारण (R) सही है।                                                                                                                                                                                                                                                                                                                                                                                                                           | 1           |
| (ग)           | (iii) कठिन से कठिन बाधाएँ भी दृढ़ निश्चय से आसान हो जाती हैं।                                                                                                                                                                                                                                                                                                                                                                                                        | 1           |
| (घ)           | इन पंक्तियों के माध्यम से कवि यह संदेश देना चाहते हैं कि सच्चे वीर (सूरमा) व्यक्ति विपत्ति या बड़ी से बड़ी चुनौती आने पर भी घबराते नहीं हैं। वे एक क्षण के लिए भी धैर्य (धीरज) नहीं खोते, बल्कि शांत मन और आत्मविश्वास के साथ स्थिति का सामना करते हैं। कवि का उद्देश्य यह है कि हमें जीवन में स्थिरता और साहस बनाए रखना चाहिए।                                                                                                                                      | 2           |

|       |                                                                                                                                                                                                                                                                                                                                                                                          |           |
|-------|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------|
| (ड)   | इस कथन को कविता में दी गई 'विघ्नों को गले लगाते हैं, काँटों में राह बनाते हैं' पंक्ति से सिद्ध किया जा सकता है। 'पत्थर पानी बन जाता है' का अर्थ है असंभव को संभव बनाना। इसी प्रकार, 'काँटों में राह बनाना' भी यही दर्शाता है कि वीर पुरुष कष्टदायक और दुर्गम परिस्थितियों (काँटों) में भी अपने लिए सफलता का मार्ग (राह) प्रशस्त कर लेते हैं, जो उनके अदम्य साहस और प्रयत्न का प्रमाण है। | 2         |
|       | <b>खंड - ख (व्यावहारिक व्याकरण)</b>                                                                                                                                                                                                                                                                                                                                                      | 16        |
| 3.    | निर्देशानुसार 'रचना के आधार पर वाक्य भेद' पर आधारित पाँच प्रश्नों में से किन्हीं चार प्रश्नों के उत्तर लिखिए-                                                                                                                                                                                                                                                                            | 4         |
| (i)   | तुम और मैं दोनों ही वहाँ नहीं जा सके।                                                                                                                                                                                                                                                                                                                                                    |           |
| (ii)  | सूर्योदय होता है और प्रकृति का सौन्दर्य खिल उठता है।                                                                                                                                                                                                                                                                                                                                     |           |
| (iii) | आप आवाज़ उठाएँगे, तो सभी आपके साथ खड़े हो जाएँगे।                                                                                                                                                                                                                                                                                                                                        |           |
| (iv)  | संज्ञा उपवाक्य।                                                                                                                                                                                                                                                                                                                                                                          |           |
| (v)   | संयुक्त वाक्य।                                                                                                                                                                                                                                                                                                                                                                           |           |
| 4.    | निर्देशानुसार 'वाच्य' पर आधारित पाँच प्रश्नों में से किन्हीं चार प्रश्नों के उत्तर लिखिए-                                                                                                                                                                                                                                                                                                | 4         |
| (i)   | सुमन से जल्दी नहीं उठा जाता।                                                                                                                                                                                                                                                                                                                                                             |           |
| (ii)  | माँ ने भिखारी को भोजन दिया।                                                                                                                                                                                                                                                                                                                                                              |           |
| (iii) | उसके द्वारा कालीन बुना जाता है।                                                                                                                                                                                                                                                                                                                                                          |           |
| (iv)  | कर्मवाच्य।                                                                                                                                                                                                                                                                                                                                                                               |           |
| (v)   | भाववाच्य।                                                                                                                                                                                                                                                                                                                                                                                |           |
| 5.    | निर्देशानुसार "पद परिचय" पर आधारित पांच प्रश्नों में से किन्हीं चार प्रश्नों के रेखांकित पदों का पद परिचय लिखिए।                                                                                                                                                                                                                                                                         | 4         |
| (i)   | गुणवाचक विशेषण, बहुवचन, पुल्लिङ्ग, विशेष्य फूल                                                                                                                                                                                                                                                                                                                                           |           |
| (ii)  | जातिवाचक संज्ञा, बहुवचन, स्त्रीलिङ्ग, कर्ताकारक                                                                                                                                                                                                                                                                                                                                          |           |
| (iii) | विस्मयादिबोधक अव्यय, घृणा सूचक भाव                                                                                                                                                                                                                                                                                                                                                       |           |
| (iv)  | अकर्मक क्रिया, कर्तृवाच्य, वर्तमान काल, एकवचन                                                                                                                                                                                                                                                                                                                                            |           |
| (v)   | व्यक्तिवाचक संज्ञा, स्त्रीलिङ्ग, एकवचन, सम्बन्धकारक                                                                                                                                                                                                                                                                                                                                      |           |
| 6.    | निर्देशानुसार अलंकार पर आधारित पाँच प्रश्नों में से किन्हीं चार प्रश्नों की काव्य पंक्तियों में अलंकार पहचानकर लिखिए-                                                                                                                                                                                                                                                                    | 4         |
| (i)   | उपमा                                                                                                                                                                                                                                                                                                                                                                                     |           |
| (ii)  | उत्प्रेक्षा                                                                                                                                                                                                                                                                                                                                                                              |           |
| (iii) | रूपक अलंकार                                                                                                                                                                                                                                                                                                                                                                              |           |
| (iv)  | मानवीकरण                                                                                                                                                                                                                                                                                                                                                                                 |           |
| (v)   | अतिशयोक्ति                                                                                                                                                                                                                                                                                                                                                                               |           |
|       | <b>खंड ग-पाठ्यपुस्तक एवं पूरक पाठ्य पुस्तक</b>                                                                                                                                                                                                                                                                                                                                           | 30        |
| 7.    | निम्नलिखित पठित पद्यांश पर आधारित बहुविकल्पीय प्रश्नों के सर्वाधिक उचित उत्तर छाँटकर लिखें।                                                                                                                                                                                                                                                                                              | 1×5<br>=5 |
| (क)   | (ii) वे बेटी की गतिविधियों को अपनी सामाजिक प्रतिष्ठा के लिए खतरा मानते थे।                                                                                                                                                                                                                                                                                                               | 1         |

|     |                                                                                                                                                                                                                                                                                                                                                                                                                                                                                                                                                                                                                                                                                        |                   |
|-----|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------|
| (ख) | (iii) बेटी की अनुशासनहीनता ने उन्हें अपमानित महसूस कराया, लेकिन उसका वर्चस्व उनकी यश-कामना को संतुष्ट कर गया।                                                                                                                                                                                                                                                                                                                                                                                                                                                                                                                                                                          | 1                 |
| (ग) | (iii) कॉलेज में हुए अपमानजनक अनुभव के कारण उत्पन्न हुआ गहन क्रोध शांत होना।                                                                                                                                                                                                                                                                                                                                                                                                                                                                                                                                                                                                            | 1                 |
| (घ) | (ii) प्रिंसिपल का अत्यंत शक्तिहीन और लाचार हो जाना।                                                                                                                                                                                                                                                                                                                                                                                                                                                                                                                                                                                                                                    | 1                 |
| (ङ) | (ii) लेखिका की विशिष्ट गतिविधियाँ अप्रत्यक्ष रूप से पिता की यश-लिप्सा के सिद्धांत को पूरा करती थीं।                                                                                                                                                                                                                                                                                                                                                                                                                                                                                                                                                                                    | 1                 |
| 8.  | <b>निर्धारित गद्य पाठों के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25 से 30 शब्दों में लिखिए।</b>                                                                                                                                                                                                                                                                                                                                                                                                                                                                                                                                                    | <b>2x3<br/>=6</b> |
| (क) | “पानवाला कैप्टन का दुश्मन नहीं था, परन्तु उसकी यह टिप्पणी (“वह लंगड़ा क्या जाएगा फौज में पागल है पागल”) अत्यंत गैर-जिम्मेदाराना, असंवेदनशील और उपहासपूर्ण थी। कैप्टन की देशभक्ति और त्याग की भावना का मज़ाक उड़ाना, उसे ‘पागल’ और ‘लंगड़ा’ कहना गहरी संवेदनहीनता दर्शाता है। पानवाला कैप्टन का आलोचक और मज़ाक उड़ाने वाला प्रतीत होता है, जो उसकी शारीरिक कमी और निस्वार्थ कार्य का मर्म नहीं समझ पाया। यह सच्चे दोस्त का व्यवहार नहीं था।                                                                                                                                                                                                                                             |                   |
| (ख) | यह निःसंदेह सत्य है कि मोह और प्रेम में अंतर होता है। मोह में हम किसी वस्तु या व्यक्ति को हमेशा अपने पास रखना चाहेंगे। प्रेम में हम केवल उसका हित ही चाहेंगे, चाहे दूर ही क्यों न रहना पड़े। भगत अपने बुढ़ापे में अकेला होने पर भी बहू को उसके भाई के साथ भेज देते हैं। मोह होता तो अपने पास रखने की सोच रखते, परन्तु बहू से प्रेम करते हुए उसके भाई से उसका पुनर्विवाह करने का आदेश देते हैं। ताकि बहू का जीवन सुखमय हो सके।                                                                                                                                                                                                                                                          |                   |
| (ग) | अपनी बुद्धि के बल पर किसी नए तथ्य का दर्शन करने वाला व्यक्ति वास्तविक अर्थों में ‘संस्कृत व्यक्ति’ है। एक संस्कृत व्यक्ति किसी नवीन वस्तु की खोज करता है और वह वस्तु उसकी संतान को सहजता से अनायास ही प्राप्त हो जाती है। ऐसी स्थिति में आगे आने वाली पीढ़ी सभ्य अवश्य ही बन जाएगी, किंतु अपने पूर्वजों की तरह सुसंस्कृत नहीं कही जा सकता। उदाहरणतया न्यूटन संस्कृत मनुष्य थे क्योंकि उन्होंने अपनी बुद्धि के बल पर गुरुत्वाकर्षण के सिद्धांत की खोज की। आज के विद्यार्थी भौतिकी के इस सिद्धांत से न केवल परिचित हैं, अपितु इससे जुड़ी अनेक बातों का ज्ञान रखते हैं। ऐसे विद्यार्थी न्यूटन की अपेक्षा अधिक सभ्य चाहे ही कहे जाएँ, परन्तु न्यूटन जितना संस्कृत उन्हें नहीं कहा जा सकता। |                   |
| (घ) | बिस्मिल्ला खाँ उस कस्तूरी मृग के समान थे जो दुनिया को सुगंधित कर रहा था, पर स्वयं उस सुगंध के स्रोत की तलाश में जीवन भर प्रयासरत रहा। जैसे मृग अपनी सुगंध को बाहर खोजता है, वैसे ही खाँ साहब भी अपने भीतर समाए वरदान (पूर्णता) को पाने के लिए जीवन भर अतृप्त रहे। उनकी यही निरंतर, अतृप्त खोज उन्हें कस्तूरी मृग के समान सिद्ध करती है। उनका जीवन यही दर्शाता है कि अद्वितीय प्रतिभा और ईश्वरीय वरदान कहीं और नहीं, बल्कि साधक की आत्मा और अखंड साधना में निहित होता है।                                                                                                                                                                                                               |                   |
| 9.  | <b>निम्नलिखित पठित काव्यांश पर आधारित बहुविकल्पीय प्रश्नों के सर्वाधिक उपयुक्त उत्तर वाले विकल्प चुनकर लिखिए :</b>                                                                                                                                                                                                                                                                                                                                                                                                                                                                                                                                                                     | <b>1x5<br/>=5</b> |
| (क) | (ii) श्रीकृष्ण को                                                                                                                                                                                                                                                                                                                                                                                                                                                                                                                                                                                                                                                                      | 1                 |
| (ख) | (i) जिनका मन चकरी के समान चंचल है                                                                                                                                                                                                                                                                                                                                                                                                                                                                                                                                                                                                                                                      | 1                 |
| (ग) | (iii) कथन (A) और कारण (R) दोनों सही हैं तथा कारण (R), कथन (A) की सही व्याख्या है।                                                                                                                                                                                                                                                                                                                                                                                                                                                                                                                                                                                                      | 1                 |
| (घ) | (iii) जैसे उनके मुँह में कड़वी ककड़ी चली गई हो                                                                                                                                                                                                                                                                                                                                                                                                                                                                                                                                                                                                                                         | 1                 |
| (ङ) | (ii) कथन 2 और 3 सही हैं।                                                                                                                                                                                                                                                                                                                                                                                                                                                                                                                                                                                                                                                               | 1                 |
| 10. | <b>पद्य पाठों के आधार पर निम्नलिखित चार प्रश्नों में से किन्हीं तीन प्रश्नों के उत्तर लगभग 25-30 शब्दों में लिखिए –</b>                                                                                                                                                                                                                                                                                                                                                                                                                                                                                                                                                                | <b>2x3<br/>=6</b> |

|     |                                                                                                                                                                                                                                                                                                                                                                                                                                                                                                                                                                                                                                                                                                                                                                                                                        |                   |
|-----|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------|
|     |                                                                                                                                                                                                                                                                                                                                                                                                                                                                                                                                                                                                                                                                                                                                                                                                                        |                   |
| (क) | यह दर्शाता है कि कवि इस अनुपम सुख और सौंदर्य का श्रेय केवल बच्चे को नहीं, बल्कि माँ को भी देते हैं। माँ के ही अथक परिश्रम और वात्सल्य के कारण यह शिशु इतना सुंदर और जीवंत है। कवि को यह एहसास है कि वह तो केवल इस मुस्कान का क्षणिक आनंद ले रहे हैं, जबकि माँ ने इस मुस्कान को सहेजने और बच्चे को पालने में अपना सर्वस्व दिया है। इस प्रकार, कवि ने माँ के त्याग, समर्पण और वात्सल्य के महत्व को रेखांकित किया है, जो शिशु के विकास और उसकी मुस्कान की निश्चलता के पीछे की वास्तविक शक्ति है।                                                                                                                                                                                                                                                                                                                          |                   |
| (ख) | कवि के मित्र कवि से अपनी आत्मकथा लिखने के लिए कह रहे थे परंतु कवि अपनी आत्मकथा लिखने से बचना चाह रहे थे क्योंकि वे अपने सहज, सरल जीवन को नहीं दिखाना चाहते थे। वे अपने जीवन में की गई भूलों को भी नहीं दिखाना चाहते थे और न दूसरों के छल-कपट को बताना चाहते थे। वह अपनी पत्नी के साथ बिताए निजी सुखमय पलों को सबसे नहीं कहना चाहते थे। वह अपने जीवन के दुर्बल पक्षों का भी उल्लेख नहीं करना चाहते थे।                                                                                                                                                                                                                                                                                                                                                                                                                  |                   |
| (ग) | परशुराम ने लक्ष्मण को बार-बार 'फरसा' इसलिए दिखाया क्योंकि वे लक्ष्मण को भयभीत कर चुप कराना चाहते थे और अपनी अत्यधिक शक्ति का प्रदर्शन करना चाहते थे। परशुराम के इस व्यवहार के पीछे मुख्य रूप से उनका शौर्य का अहंकार और ब्राह्मणत्व का दंभ छिपा था, जिसे वे सिद्ध करना चाहते थे।                                                                                                                                                                                                                                                                                                                                                                                                                                                                                                                                       |                   |
| (घ) | 'संगतकार' कविता का मुख्य उद्देश्य मुख्य गायक की सफलता में सहायक बनने वाले अदृश्य और गौण योगदानों के महत्त्व को स्थापित करना है। यह कविता समाज में उपस्थित उन सभी सहयोगियों, सहायकों, और गुमनाम लोगों के प्रति सम्मान प्रकट करती है जो मुख्य व्यक्ति या नायक को सफल बनाने के लिए निस्वार्थ भाव से अपना योगदान देते हैं।                                                                                                                                                                                                                                                                                                                                                                                                                                                                                                 |                   |
|     |                                                                                                                                                                                                                                                                                                                                                                                                                                                                                                                                                                                                                                                                                                                                                                                                                        |                   |
| 11. | <b>पूरक पाठ्य पुस्तक के निर्धारित पाठों पर आधारित निम्नलिखित तीन प्रश्नों में से किन्हीं दो के उत्तर लगभग 50-60 शब्दों में लिखिए :</b>                                                                                                                                                                                                                                                                                                                                                                                                                                                                                                                                                                                                                                                                                 | <b>2x4<br/>=8</b> |
| (क) | 'साना-साना हाथ जोड़ि' पाठ स्पष्ट करता है कि स्वार्थपरक आधुनिक पीढ़ी प्रकृति से खिलवाड़ कर रही है। पर्यटक पहाड़ों की पवित्रता भंग करते हुए वहाँ गंदगी और प्रदूषण फैलाते हैं। वे पहाड़ों का सौंदर्य उपभोग करते हैं, पर अपनी आर्थिक लालसा के लिए प्राकृतिक संसाधनों का अंधाधुंध दोहन करते हैं। लेखिका ने पहाड़ी महिलाओं के समर्पण के विपरीत, पर्यटकों की यह उपभोक्तावादी मानसिकता दर्शायी है जो पर्यावरण संतुलन बिगाड़ रही है।                                                                                                                                                                                                                                                                                                                                                                                            |                   |
| (ख) | (i) माँ का आँचल 'प्रेम तथा शांति का चंदोवा' होने के कारण- विपदा में घबराए हुए बच्चे के लिए माँ का आँचल प्यार और शांति देने वाला चंदोवा है, जिसकी शीतल छाँह तले वह स्वयं को सुरक्षित महसूस करता है।<br>(ii) स्वभावगत अंतर के कारण- यद्यपि पिता और पुत्र में गहरा प्रेम था। पिता उसे सुबह से शाम तक अपने साथ रखते, उसके खेलों में शामिल होकर मित्र की भूमिका निभाते, किंतु माँ जैसी कोमलता और ममता उनके पास नहीं थी, जिसकी ज़रूरत उस समय बच्चे को थी। घबराए हुए बच्चे को अंग लगाना, उसको आँचल में छिपाना, आँखों में आँसू भर लाना, लाड़ से गले लगाना जैसे भाव माँ के पास ही होते हैं, जो ऐसी घड़ी में घावों पर मरहम जैसे लगते हैं।<br>(iii) माँ से संतान का आत्मीय संबंध अत्यंत गहरा होता है। जब मृत्यु जैसी आपदा सर्प रूप में सामने आती है, तो वह जन्म देने वाली की शरण में ही प्राणरक्षा के लिए दौड़ता हुआ चला जाता है। |                   |
| (ग) | हिरोशिमा की घटना विज्ञान का भयानकतम दुरुपयोग है। हमारी दृष्टि में विज्ञान का दुरुपयोग जीवन के हर क्षेत्र में हो रहा है। शक्तिशाली देश बम विस्फोट कर छोटे-छोटे देशों को अपने नियंत्रण में लेने की कोशिश कर रहे हैं। आतंकवादी संगठन मनचाहे विस्फोट कर अपनी बातें मनवा लेते हैं। खाने-पीने, जल, वायु आदि में प्रदूषण के कारण सब दूषित हो रहा है। विज्ञान के दुरुपयोग से किसान कीटनाशक और जहरीले रासायनिक द्रव्य छिड़कते हैं, इससे फ़सलें तो अधिक मात्रा में प्राप्त हो                                                                                                                                                                                                                                                                                                                                                    |                   |

|            |                                                                                                                                                                                                                                                                                                                                   |                   |
|------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------|
|            | जाती हैं, पर उनके पौष्टिक तत्व नष्ट हो जाते हैं। ऐसे खाद्य-पदार्थ खाकर लोग बीमार हो जाते हैं। विज्ञान के उपकरणों का प्रयोग करने से वातावरण में गरमी बढ़ रही है एवं प्रदूषण बढ़ रहा है। बर्फ पिघलने से बाढ़ का खतरा बढ़ गया है। रोज़ दुर्घटनाएँ हो रही हैं।                                                                        |                   |
|            | <b>खंड - घ ( रचनात्मक लेखन)</b>                                                                                                                                                                                                                                                                                                   | <b>20</b>         |
| <b>12.</b> | <p>निम्नलिखित तीन विषयों में से किसी एक विषय पर संकेत बिन्दुओं के आधार पर लगभग 120 शब्दों में एक अनुच्छेद लिखिए :</p> <p><b>अनुच्छेद लेखन</b></p> <ul style="list-style-type: none"> <li>• भूमिका- 1 अंक</li> <li>• विषयवस्तु - 3 अंक</li> <li>• निष्कर्ष - 1 अंक</li> <li>• भाषा शुद्धता- 1 अंक</li> </ul>                       | <b>1x6<br/>=6</b> |
| <b>13.</b> | <p><b>पत्र-लेखन</b></p> <ul style="list-style-type: none"> <li>• प्रारम्भ व अंत की औपचारिकताएँ- 1 अंक</li> <li>• विषयवस्तु- 3 अंक</li> <li>• भाषा शुद्धता- 1 अंक</li> </ul>                                                                                                                                                       | <b>5</b>          |
| <b>14.</b> | <p><b>स्ववृत्त लेखन/ ई-मेल लेखन</b></p> <ul style="list-style-type: none"> <li>• प्रारूप- 1 अंक</li> <li>• विषयवस्तु- 3 अंक</li> <li>• भाषा शुद्धता- 1 अंक</li> </ul>                                                                                                                                                             | <b>5</b>          |
| <b>15.</b> | <p><b>विज्ञापन लेखन</b></p> <ul style="list-style-type: none"> <li>• रचनात्मक प्रस्तुति - 1 अंक</li> <li>• विषयवस्तु - 2 अंक</li> <li>• भाषा की शुद्धता - 1 अंक</li> </ul> <p><b>संदेश लेखन</b></p> <ul style="list-style-type: none"> <li>• प्रारूप- 1 अंक</li> <li>• विषयवस्तु- 2 अंक</li> <li>• भाषा शुद्धता- 1 अंक</li> </ul> | <b>4</b>          |